

मुहिंजो रोमु रोमु रटे घड़ी घड़ी साईं रामु नामु प्यारो।  
मुंहिजो साहु साहु सदे वरी वरी साईं रामु नामु प्यारो॥

उथंदे विहंदे हलंदे चलंदे ध्यानु इहो दिलि धारियां थी,  
मन तन मंझि समायो साईं हिकु पलु कीन विसारियां थी।  
आहे मुंहिजो जीअ जियारो—साईं राम नाम प्यारो॥

भागु सुहागु सुखु ऐं सम्पति मुहिंजो सभु कुछु साईं,  
लोक परलोक जो साथी सचिड़ो जुगि जुगि जिये सदाई।  
साईं सभिनी जो आ सहारो—साईं राम नाम प्यारो॥

हर वेले हमराहु हीणनि सां सत्गुरु समर्थु आ मुहिंजो,  
चइनि जुगनि में सूरज वांगियां जसु चमिके थो जहिंजो।  
सोई आ रोचल राज दुलारो—साईं राम नाम प्यारो॥

अविचलु आनन्दु तवहां जे चरणनि करे थो निवासु सदाई,

बाबल मिठिड़ा श्रीरघुवर खे रोजु थो रस सां रीझाई।  
वजायो आ नाम नगारो—साई राम नाम प्यारो॥

साई अमां चरण शरणि नितु भक्ति जो दानु करे थी,  
साईअ जो सत्संग बुधी पोइ कंहिजी न दिलि ठरे थी।  
साई साहिबु साकेत वारो—साई राम नाम प्यारो॥